



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

THURSDAY, APRIL 8, 2024 / CHAITRA 19, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:-

- (૧) સિનીયર સેક્શન એન્જનીયરશ્રી (રેલપથ) નડીયાદના પત્રનં W/350/1, તા.૦૬/૦૩/૨૦૨૪.
- (૨) પોલીસ અધિક્ષકશ્રી, અરવલ્લી મોડાસાનો પત્ર ક્રમાંક : એલ. આઈ. બી./રેલ્વે. ફા. રી./જાહે./૬૮૪/૨૦૨૪, તા.૦૨/૦૪/૨૦૨૪.
- (૩) પોલીસ અધિક્ષકશ્રી, અરવલ્લી મોડાસાનો પત્ર ક્રમાંક : એલ. આઈ. બી./રેલ્વે. ફા. રી./જાહે./૬૮૩/૨૦૨૪, તા.૦૨/૦૪/૨૦૨૪.
- (૪) નાયબ કાર્યપાલક ઈજનેરશ્રી, મા. અને મ. વિભાગ, મોડાસાનો પત્ર જા. નં. એમ-૪/૧૨૧૭/૨૦૨૪, તા.૦૩/૦૪/૨૦૨૪.
- (૫) એક્ઝીક્યુટીવ મેજિસ્ટ્રેટશ્રી, મોડાસાનો પત્ર નં. પીઓએલ/વશી/૬૪/૨૦૨૪, તા.૦૨/૦૪/૨૦૨૪.
- (૬) એક્ઝીક્યુટીવ મેજિસ્ટ્રેટશ્રી, ધનસુરાનો પત્ર નં. પીઓએલ/રેલ્વે ફાટક/૧૩૪/૨૦૨૪, તા.૩૦/૦૩/૨૦૨૪.
- (૭) ગુજરાત પોલીસ અધિનિયમ-૧૯૫૧ની કલમ ૩૩(૧)નો ખંડ (ખ)

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)ના ખંડ (ખ) અન્વયે.

નં.ડી.સી./પીઓએલ/જાહેરનામું/વશી/૩૪૮/૨૦૨૪.—સિનીયર સેક્શન એન્જનીયરશ્રી (રેલપથ) નડીયાદના સંદર્ભ (૧)ના પત્રથી નડીયાદ-મોડાસા રેલ્વે લાઈન પર સ્થિત રેલ્વે ફાટક નં. ૮૨, ૮૬ તથા રેલ્વે ફાટક નં. ૭૮ રેલ્વે વિભાગના આવશ્યક સમારકામ કરવા સારૂ S.H.59 મોડાસા-ધનસુરા-નડીયાદ સ્ટેટ હાઈવે પર હયાત વાહન વ્યવહાર ટ્રાફિક ડાઈવર્ટ કરવા સારૂ જાહેરનામું બહાર પાડવા પત્ર અત્રેની કચેરીએ મોકલી આપેલ છે, જે અન્વયે પોલીસ અધિક્ષકશ્રી, અરવલ્લી મોડાસાના સંદર્ભ (૨) અને (૩)ના પત્રથી મોડાસા થી ધનસુરા રોડ પર આવેલ રેલ્વે ફાટક નં. ૮૨ તા. ૦૬/૦૪/૨૦૨૪ના રોજ સવારે ૦૮.૦૦ કલાકથી તા.૦૮/૦૪/૨૦૨૪ના રોજ સાંજના ૦૮.૦૦ કલાક સુધી, ફાટક નં. ૮૬, તા.૦૮/૪/૨૦૨૪ના રોજ સવારે ૦૮.૦૦ કલાકથી તા. ૧૦/૦૪/૨૦૨૪ના રોજ સાંજના ૦૮.૦૦ કલાક સુધી તથા ફાટક નં. ૭૮, તા. ૧૧/૦૪/૨૦૨૪ના રોજ સવારના ૦૮.૦૦ કલાકથી તા. ૧૨/૪/૨૦૨૪ના રોજ સાંજના ૦૮.૦૦ કલાક સુધી બંધ રાખવાનું થતું હોઈ ટ્રાફિક નિયમન માટે જાહેરનામું બહાર પાડવા અત્રે દરખાસ્ત મોકલી આપેલ છે.

વાસ્તે, હું, પ્રશસ્તિ પારીક (આઈ.એ.એસ.), જિલ્લા મેજિસ્ટ્રેટ, અરવલ્લી, મોડાસા સને ૧૯૫૧ના મુંબઈ પોલીસ અધિનિયમનની કલમ-૩૩(૧)ના ખંડ (ખ) અન્વયે મળેલ સત્તાની રૂએ મોડાસાથી ધનસુરા-નડીયાદ S.H.59 રોડ પર આવેલ રેલ્વે ફાટક નં. ૮૨ તા.૦૬/૦૪/૨૦૨૪ના રોજ સવારે ૦૮.૦૦ કલાકથી તા.૦૮/૦૪/૨૦૨૪ના રોજ સાંજના ૦૮.૦૦ કલાક સુધી, ફાટક નં. ૮૬, તા.૦૮/૪/૨૦૨૪ના રોજ સવારે ૦૮.૦૦ કલાકથી તા. ૧૦/૦૪/૨૦૨૪ના રોજ સાંજના ૦૮.૦૦ કલાક સુધી તથા ફાટક નં. ૭૮, તા. ૧૧/૦૪/૨૦૨૪ના રોજ સવારના ૦૮.૦૦ કલાકથી તા.૧૨/૪/૨૦૨૪ના રોજ સાંજના ૦૮.૦૦ કલાક સુધી રેલ્વે વિભાગના આવશ્યક સમારકામ કરવા સાડ રેલ્વે ફાટક નં. ૮૨, ૮૬ તથા ૭૮ બંધ રાખવાનું જરૂરી હોઈ આ રોડ પરથી પસાર થતા વાહનોની અવર જવર પર પ્રતિબંધ ફરમાવું છું. આ સમય દરમિયાન નીચે મુજબના વૈકલ્પિક રસ્તાઓએ વાહન ડાયવર્ટ કરવાના રહેશે.

રેલ્વે ફાટક નં. ૮૨ માટેનો રૂટ

- (૧) અમદાવાદ તથા ગાંધીનગર, તલોદ, બાયડ રોડ બાજુ તરફથી વાયા મોડાસા જતા વાહનો શીકા ચોકડી થી વાયા ભેસાવાડા, શિણોલ, કિશોરપુરા ચોકડી થઈ લીંભોઈ રોડ થઈ મોડાસા તરફ જવા ડાયવર્ઝન આપવું.
- (૨) બાયડ, ધનસુરા તરફથી મોડાસા, માલપુર તરફ જતા વાહનો વાયા અણીયોર થઈ માલપુર ચોકડી થઈ મોડાસા તેમજ માલપુર તરફ ડાયવર્ઝન આપવું.
- (૩) શામળાજી, મોડાસા તરફથી ધનસુરા થઈને અમદાવાદ, ગાંધીનગર જતા વાહનોને જિલ્લા સેવા સદન મોડાસાથી હજીરા સર્કલ થઈને લીંભોઈ, કિશોરપુરા થઈ રણાસણ-તલોદ તરફ ડાયવર્ઝન કરી મોકલવા.
- (૪) મોડાસા તરફથી ધનસુરા-બાયડ-કપડવંજ તરફ પસાર થતા ભારે-વાહનો માટે મોડાસા-સહયોગ પેટ્રોલ પંપ ચોકડીથી માલપુર-સોમપુર ચોકડીથી ધનસુરા તરફ મોકલવા.

રેલ્વે ફાટક નં. ૮૬ માટેનો રૂટ

- (૧) શામળાજી રતનપુર બાજુથી આવતા વાહનોને સહયોગ સર્કલ તરફ ડાયવર્ઝન આપવું તેમજ સહયોગ સર્કલથી બાયડ, નડિયાદ તરફ જતા નાન-મોટા વાહનોને સહયોગ સર્કલ થઈ સોમપુર ત્રણ રસ્તા (માલપુર) થઈ અણીયોર થઈ ધનસુરા તરફ મોકલવા.
- (૨) અમદાવાદ, તલોદ, ગાંધીનગર તેમજ બાયડ, નડિયાદ તરફથી મોડાસા આવતા મોટા વાહનોને (ટ્રક) શિકા ચાર રસ્તા (ધનસુરા પો. સ્ટે.ની હદ) થી (શિકા-કિશોરપુરા) થઈ લિંભોઈ-મોડાસા રોડ તરફ રોડ તરફ મોકલવા.
- (૩) શામળાજી, મોડાસા તરફથી અમદાવાદ, ગાંધીનગર જતા વાહનોને જિલ્લા સેવા સદન મોડાસાથી હજીરા સર્કલ થઈને લીંભોઈ, કિશોરપુરા થઈ રણાસણ-તલોદ તરફ ડાયવર્ઝન કરી મોકલવા.

રેલ્વે ફાટક નં. ૭૮ માટેનો રૂટ

- (૧) અમદાવાદ તથા ગાંધીનગર, તલોદ, વડાગામ રોડ બાજુ તરફથી ધનસુરા, બાયડ તેમજ મોડાસા આવતા વાહનોને વાયા બુટાલ ગામથી વાયા કંજરીકંપા થઈને ધનસુરા, બાયડ તેમજ મોડાસા તરફ ડાયવર્ઝન આપવું.
- (૨) શામળાજી, મોડાસા તરફથી ધનસુરા થઈને અમદાવાદ, ગાંધીનગર તરફ જતા વાહનોને વાયા શીકા ચોકડી, ભેસાવાડા, કિશોરપુરા થઈને રણાસણ-તલોદ રોડ તરફ જવા ડાયવર્ઝન આપવું.

વધુમાં, મોડાસા જિલ્લા સેવા સદન ત્રણ રસ્તા, હજીરા ત્રણ રસ્તા, સહયોગ ચાર રસ્તા, રણાસણ ત્રણ રસ્તા ખાતે તથા ધનસુરા ચાર રસ્તા ખાતે તેમજ રેલ્વે ફાટક વાળી જગ્યાએ ટ્રાફિક નિયમન થાય તે માટે વોકી ટોકી સેટ સાથે ટ્રાફિકના માણસો મુકવાના રહેશે તેમજ ટ્રાફિક નિયમન તંત્ર, પોલીસ તંત્રએ મોડાસા નગરપાલિકા, તેમજ સંબંધિત ગ્રામ પંચાયતોનો સહકાર મેળવી ટ્રાફિક નિયમન થાય, કાયદો વ્યવસ્થા જળવાઈ રહે અને સદર હંગામી પ્રતિબંધનો સુચારૂ અમલ થાય તે માટે તાત્કાલિક ધોરણે યોગ્ય આયોજન કરવાનું રહેશે. અગત્યના સ્થળોએ ટ્રાફિક પોઈન્ટ નિયત કરી ટ્રાફિક કર્મચારીઓ મુકવાના રહેશે તેમજ જરૂરી સાઈ બોર્ડ, સુચનાઓ અગાઉથી લગાવવાના રહેશે.

તમામને વ્યક્તિગત રીતે હુકમની બજવણી કરવી/કરાવવી શક્ય ન હોઈ આથી એકતરફી ફરમાવવામાં આવે છે.

આજ તા.૪થી એપ્રિલ, ૨૦૨૪ના રોજ મારી સહી તથા કચેરીનો સીક્રો કરી આપ્યો.

પ્રશસ્તિ પારીક,
જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધા :-

- (૧) અત્રેની કેચરીના જાહેરનામા ક્રમાંક : ડી. સી./પી.ઓ.એલ/વશી/૧૩૭/૨૦૨૪, તા.૦૩/૦૨/૨૦૨૪.
- (૨) પોલીસ અધિક્ષકશ્રી, ગાંધીનગરના પત્ર ક્રમાંક : મકમ/સી.બી.૩/ફાયરીંગ-જાહેરનામું/વશી.૪૨૪/૬૪૩૫/૨૦૨૪, તા.૧૪/૦૩/૨૦૨૪.
- (૩) ઇન્ચા કચેરી અધિક્ષકશ્રી, અરવલ્લી મોડાસાના પત્ર ક્રમાંક : વહટ/સીબી-૬/ ફાયરીંગ બટ/૨૧૮૮/૨૦૨૪, તા.૧૪/૦૩/૨૦૨૪.

હુકમ

સને ૧૯૫૧ ના ગુજરાત પોલીસ અધિનિયમની કલમ-૩૭(૪) અન્વયેનો.

નં.ડી.સી./પી.ઓ.એલ./વશી/૨૬૩/૨૦૨૪.-અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ગામના સ.નં. ૪૮/બ/૨ માં ફાયરીંગ બટ આવેલો છે. સદર બટમાં આમુખ-૧થી સેનાપતિ રા. અ. પો. દળ જૂથ-૬, મુડેટીના, અધિકારી/કર્મચારીઓની ફાયરીંગ પ્રેક ટીસ માટે તા.૧૬/૦૩/૨૦૨૪ થી તા.૧૫/૦૪/૨૦૨૪ સુધીનું જાહેરનામું પ્રસિધ્ધ કરવામાં આવેલ હતું. આમુખ-૩ના ઇન્ચા કચેરી અધિક્ષકશ્રી, અરવલ્લી મોડાસાના પત્રથી સેનાપતિશ્રી, રા.અ.પો.દળ જૂથ-૬ મુડેટીના અધિકારી/કર્મચારીઓની ફાયરીંગ પ્રેકટીસ માટે તા.૧૬/૦૩/૨૦૨૪ થી તા.૧૫/૦૪/૨૦૨૪ સુધીની મંજૂરી રદ કરી ગાંધીનગર જિલ્લા પોલીસ કર્મચારીઓ તથા અધિકારીઓનું વાર્ષિક ફાયરીંગ પ્રેકટીસ-૨૦૨૪ માટે મંજૂરી આપેલ છે. જેથી અત્રેના આમુખ-૧થી પ્રસિધ્ધ કરેલ જાહેરનામું રદ કરવામાં આવેલ છે. પોલીસ અધિક્ષકશ્રી, ગાંધીનગરના સંદર્ભ-૨ના પત્રથી આ બટ વિસ્તારની હદમાં રહેતા આજુબાજુના પ્રજાજનો સલામતી જાળવવા માટે સને ૧૯૫૧ના ગુજરાત પોલીસ અધિનિયમ અન્વયે તા.૧૬/૦૩/૨૦૨૪ થી તા. ૧૫/૦૪/૨૦૨૪ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું, પ્રશસ્તિ પારીક, આઈ.એ.એસ, જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૯૫૧ ના ગુજરાત પોલીસ અધિનિયમ-૧૯૫૧ની કલમ-૩૭(૪) થી મને મળેલ સત્તાની રૂએ ફરમાવું છું કે, અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ખાતેના બટ ઉપર ગાંધીનગર જિલ્લાના પોલીસ કર્મચારીઓ તથા અધિકારીઓનું વાર્ષિક ફાયરીંગ પ્રેકટીસ-૨૦૨૪ માટે ઉક્ત વિસ્તારની જમીનની આજુબાજુના ૧.૬ કી.મી.ની ત્રિજ્યાના વિસ્તારમાં કોઈ પણ વ્યક્તિએ તા. ૧૬/૦૩/૨૦૨૪ થી તા. ૧૫/૦૪/૨૦૨૪ સુધી સવારના ૭-૦૦ કલાકથી સાંજના ૧૮-૦૦ કલાક સુધી પ્રવેશ કરવો કે કરાવવો નહીં તેમજ ઉક્ત વિસ્તારમાં દર્શાવેલ દિવસો અને સમયે ઢોર ઢાંખર લઈને પ્રવેશ કરવો કે કરાવવો નહીં.

વધુમાં ફરમાવું છું કે આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પોલીસ ખાતા દ્વારા ખચ્ચર બોર્ડ મુકવા તથા ફાયરીંગના સમય દરમિયાન ચોકી/નાકા બંધી કરવી.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે. આ હુકમનો ભંગ કરનાર સામે ફરીયાદ માંડવા ક્ષેત્રાધિકાર ધરાવતા પોલીસ સબ ઇન્સ્પેક્ટરના દરજ્જાથી ઉતરતા ન હોય તેવા દરજ્જાના અધિકારીશ્રીને આથી અધિકૃત કરવામાં આવે છે. બીન અધિકૃત પ્રવેશથી જો કોઈ નુકશાન થશે તો કોઈપણ પ્રકારના વળતરને પાત્ર રહેશે નહીં.

આજ તારીખ ૧૫મી ફેબ્રુઆરી, ૨૦૨૪ના રોજ મારી સહી તથા સિક્કો કરી આપ્યો.

પ્રશસ્તિ પારીક,
જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધો :-

- (૧) સહાયક પ્રાદેશિક વાહન વ્યવહાર અધિક્ષકશ્રી, મોડાસા, અરવલ્લીનો પત્રનં. મોડાસા/બિન અધિકૃત/કાર્યવાહીઓન/૧૨૫૮, તા. ૨૦/૦૩/૨૦૨૪.

જાહેરનામું

ફોજદારી કાર્યરીતી અધિનિયમ-૧૯૭૩ ની કલમ-૧૪૪ અન્વયે જાહેરનામું

નં.ડી.સી./એમ.એ.જી/જાહેરનામું/વચેટીયા/૩૨૨/૨૦૨૪.-અરવલ્લી જિલ્લાના કાર્યક્ષેત્ર હેઠળના વિસ્તારમાં આવેલી સરકારી કચેરીઓમાં જાહેર જનતાને લગતી કામગીરી કરવામાં આવે છે સરકારી કચેરીઓમાં રોજ-રોજ મોટા પ્રમાણમાં જાહેર જનતા પોતાના કામ માટે આવતી હોય છે. જે અન્વયે અત્રેના જિલ્લામાં આવેલ સહાયક પ્રાદેશિક વાહન વ્યવહાર કચેરી, અરવલ્લી ખાતે બિન-અધિકૃત વ્યક્તિઓ મોટરિંગ પબ્લીક સાથે છેતરામણી કરીને ગેરકાયદેસરની પ્રવૃત્તિઓ કરી, લોભામણી વાતો કરી, વચેટીયા તરીકે કરી આપવાનું કહી રૂપિયા લઈ ભાગી જતા હોય છે, જેથી સહાયક પ્રાદેશિક વાહન વ્યવહાર અધિકારીશ્રી, અરવલ્લી મોડાસા દ્વારા બિન-અધિકૃત વ્યક્તિઓના કચેરીમાં પ્રવેશ ટાળવા તેમજ બિન અધિકૃત વ્યક્તિઓ ભેગી થતી અટકાવવા માટે જાહેરનામું બહાર પાડવા અત્રેની કચેરીએ દરખાસ્ત મોકલી આપેલ છે, જેથી આવી પ્રવૃત્તિઓ પર અંકુશ રાખવો ઉચિત જણાય છે.

આથી, હું પ્રશસ્તિ પારીક (આઈ.એ.એસ.), જિલ્લા મેજિસ્ટ્રેટ, અરવલ્લી, ફોજદારી કાર્યરીતી અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ હુકમ કરું છું કે,

અરવલ્લી જિલ્લાના કાર્યક્ષેત્રમાં આવેલ સહાયક પ્રાદેશિક વાહન વ્યવહાર અધિકારીશ્રીની કચેરી, અરવલ્લી ખાતે પોતાના સરકારી કામ માટે આવેલ હોય તેવા વ્યક્તિઓ અથવા કામ કરતા હોય અથવા વાજબી કામ સબબ આવેલા હોય તે સિવાયના અનઅધિકૃત ઈસમો કે ઈસમોની ટોળી અરજદારને ગેરમાર્ગે દોરી કામ કરાવવા કે તેવી લાલચ આપવા જેવી પ્રવૃત્તિ કરી રહેલ હોય તેવા ઈસમોના પ્રવેશ ઉપર પ્રતિબંધ ફરમાવું છું.

અમલવારીનો સમય

આ જાહેરનામા નો અમલ તા.૦૧/૦૪/૨૦૨૪ના કલાક૦૦-૦૦ થી તા.૩૧/૦૫/૨૦૨૪ના કલાક ૨૪-૦૦ સુધીનો રહેશે

અમલવારીનો વિસ્તાર

સહાયક પ્રાદેશિક વાહન વ્યવહાર કચેરીનો વિસ્તાર

શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ભારતના ફોજદારી અધિનિયમ-૧૮૬૦ ની કલમ-૧૮૮ મુજબ શિક્ષાને પાત્ર થશે.તથા આ હુકમનો ભંગ કરનાર ઈસમો સામે જે તે કચેરીના ઓફિસ સુપ્રિન્ટેન્ડન્ટશ્રી તથા પોલીસ વિભાગમાં પોલીસ સબ ઇન્સ્પેક્ટરશ્રીના દરજ્જાથી ઉતરતા ન હોય તેવા અધિકારીશ્રીને ફરીયાદ માંડવા અધિકૃત કરવામાં આવે છે.

આજ તારીખ ૨૮મી માર્ચ, ૨૦૨૪ના રોજ મારી સહી તથા સિક્કો કરી આપ્યો.

પ્રશસ્તિ પારીક,
જિલ્લા મેજિસ્ટ્રેટ,
અરવલ્લી-મોડાસા.

